

هم قاضي تون

قەدىرلىك دوستۇم، تۇرمۇشكىز
خاتىرجەممۇ؟ ئالدى بىلەن تۇرمۇشكىزنىڭ
كۆڭۈللىك ھەم خاتىرجەم بولۇشىغا
تىلەكداشمەن.

سىز بەلكىم ئۆزىڭىزنىڭ كېلەچىكىڭىزنىڭ
قانداق بولىدىغانلىقىدىن ئەنسىرەيدىغانسىز.
بەلكىم «مەن دۇنياغا نېمە ئۈچۈن
كەلدىم؟»، «مەقسىتىم نېمە؟»، «ئادەم
نېمە ئۈچۈن كېسەل بولىدۇ؟»، «نېمە
ئۈچۈن ئۆلىدۇ؟»، «ئەگەر بۇ كائىناتنى خۇدا
ياراتقان بولسا، ئۇ بۇ ھەقىقەتنى ماڭا
بىلدۈرۈشقا قادىرمۇ يوق؟»، «خۇدا
ھەقىقەتەن ماڭا مېھرىبانمىدۇ؟»، «قانداق
قىلسام گۇناھلىرىم كۈچۈرۈم بولىدۇ؟»،
«قانداق قىلسام ئامانلىققا بېرىشمەن؟» . .
. دېگەندەك سوئاللارنى ئۆز-ئۆزىڭىزدىن
سورايدىغانسىز. ئەگەر شۇنداق بولسا سىز

تۆۋەندىكى ھەقىقەتكە قۇلاق سېلىڭ. بۇ خۇدانىڭ پۈتۈن بەندىلەرگە يەنى سىزگە، ماڭا ۋە ھەر بىر ئىنسانغا قىلغان مېھرىبانلىقى ھەققىدىكى ھەقىقەتتۇر. خۇدا ئۇلۇغدۇر. ئۇ ئىنسانلارغا ئوخشاش باشقىلار تەرىپىدىن يارىتىلغان ئەمەس. خۇدا مەڭگۈلۈكتۇر. ئۇ ھەمىشە مەۋجۇت، بۇرۇنمۇ مەۋجۇت ئىدى، ھازىرمۇ مەۋجۇت، شۇنداقلا مەڭگۈ مەۋجۇت بولۇپ تۇرىدۇ. خۇدا پاكدۇر. ئۇنىڭدا قىلچىلىكمۇ ناپاكلىق يوق.

خۇدا تامامەن ئادىلدۇر. خۇدا مېھرىباندۇر. خۇدا ئويلىغان ۋە قىلغان ھەممە ئىش مېھىر-مۇھەببەتتىن كېلىپ چىقىدۇ. خۇدا كۆرەلەيدۇ، ئاڭلىيالايدۇ. ئەگەر سىز خۇداغا گەپ قىلسىڭىز، سۆزىڭىزگە قۇلاق

سالدۇ. مانا بۇنى خۇدا ئۆزى ئېيتقان.
خۇدانىڭ ئېيتقانلىرىنىڭ ھەممىسى
ھەقىقەت. ئىنسانلارنىڭ قابىلىيىتى
چەكلىك بولغاچقا، ھەممىلا ئىشنى
قىلالمايدۇ، لېكىن، خۇدا قۇدرەتلىكتۇر. ئۇ
ھەممىنى بىلىدۇ، چۈشىنىدۇ ۋە قىلالايدۇ.
بىز ئىنجىلدىن خۇدانىڭ جەننەتنى ۋە
كائىناتنى ياراتقانلىقىنى يەنى خۇدا ئۆز
ئىرادىسى بىلەن سىزنى، بىزنى ۋە
ئەتراپىمىزدىكى شەيئەلەرنى ياراتقانلىقىنى
بىلىمىز.

خۇدا ئىنسانغا پىكىر قىلىش ئۈچۈن
ئەقىل، سۆيۈش ئۈچۈن يۈرەك، توغرا ئەمەل
قىلىش ئۈچۈن مۇستەقىل ئىرادە، خۇدا
بىلەن گىرەلەشكەن مۇناسىۋەتتە بولۇشى
ئۈچۈن روھ بەردى. ھەر بىر ئىنسان
يارىتىلغاندا، بىر-بىرگە ئوخشىمايدىغان

ئايىرىم ئالاھىدىلىكلەرگە ئىگە يارىتىلغان،
شۇنىڭ ئۈچۈنمۇ سىز خۇداغا نىسبەتەن
ئىنتايىن قەدىرلىك، قىممەتلىكسىز!
خۇدا سىزنى ئۆزى ئۈچۈن ياراتقان. شۇڭا
سىزنىڭ تۇرمۇشىڭىزغا نىسبەتەن خۇدانىڭ
ياخشى بىر تەدبىرى بار.

بەلكىم بەزىلەر «مەن خۇداغا بويسۇنساممۇ
نېمە ئۈچۈن يەنە مەندە بەزى ئەھۋاللار
مەۋجۇت؟ خۇدانى قۇدرەتلىك دەيسىز،
ئۇنداقتا خۇدا پۈتۈن دۇنيانى ياخشىلىق، ئاق
كۆڭۈللىك بىلەن تولدۇرسا، يامانلىق
رەزىللىكلەرنى يوقايتسا بولمامدۇ؟»
دېگەندەك سوئاللارنى سورىشىڭىز مۇمكىن.
خۇدانىڭ مېھرىبانلىقى ۋە قۇدرەتلىكى،
ھەمدە ئۇنىڭ ھەممە شەيئەلەرنى ئەڭ
گۈزەل، ئەڭ ياخشى قىلىپ ياراتقانلىقى
ھەقىقەت، لېكىن، بۇ گۈزەللىكلەر شەيتان

تەرىپىدىن بۇزۇلغان. سىز رەزىللىكنى خۇدادىن كەلگەن دەپ ئويلىماڭ. رەزىللىك خۇدادىن كەلگەن ئەمەس، چۈنكى خۇدا پاك، ئادىل ھەم مېھىر-شەپقەتلىكتۇر. خۇدا ھېچقانداق رەزىللىكنى قىلمايدۇ. ئىبتىئالىق، يالغان سۆزلىمەيدۇ، ئادالەتسىزلىق قىلمايدۇ. شۇنداقلا خۇدا ئىنسانلارنىڭ گۇناھ سادىر قىلىشىغا سەۋەبچى بولمايدۇ.

خۇدا ئادەمئاتا بىلەن ھاۋائانى ياراتقاندا، ئۇلار شۇنداق ئىناق ئۆتۈشكەن، تۇرمۇشى تىنچ، شاد-خۇراملىق بىلەن تولغان. لېكىن، ئۇلارنىڭ بىرلا ئىشىنى قىلىشقا رۇخسەت قىلىنمىغان، يەنى ئۇلار ياشاۋاتقان گۈزەل باغ ئىچىدىكى مەلۇم بىر دەرەخنىڭ مېۋىسىنى يېيىشكە رۇخسەت قىلىنمىغان. خۇدا مۇنداق دېگەن:

«باغدىكى مېۋىلەرنى
خالغىنىڭچە يە. ئەمما
> ياخشى-ياماننى بىلدۈرىدىغان
دەرەخ <نىڭ مېۋىسىنى ھەرگىز
يېمە. چۈنكى، ئۇنى يېسەڭ
چوقۇم ئۆلسەن» (تەۋرات:
«ئالەمنىڭ يارىتىلىشى»
2-باب، 16- ۋە 17-ئايەت)

شۇنداق قىلىپ، خۇدا ئۇلارغا ئۆزىگە
ئوخشاش بويسۇنۇش ياكى بويسۇنماسلىق
ئەركىنلىكىنى بەرگەن. شۇنداقلا
بويسۇنماسلىقنىڭ ئاقىۋىتىنى ئېنىق
قىلىپ ئېيتقان. مانا، بۇ سىزنىڭ
يۇقىرىدىكى «ئادەم نېمە ئۈچۈن ئۆلىدۇ؟»
دېگەن سوئالىڭىزنىڭ جاۋابىدۇر.
شەيتان ھەممىزگە ئايان. شەيتان باغقا
كىرىپ، ھاۋا ئانىمىزنى ئازدۇرۇپ، خۇدانىڭ

سۆزلىرىدىن گۇمانلاندىرغان. شەيتان
ھاۋا ئانىدىن:

«خۇدا باغدىكى ھەرقانداق
دەرەخنىڭ مېۋىسىنى
يېشىڭلارنى راستتىن مەنئى
قىلدىمۇ؟ — دەپ سورىدى»
(تەۋرات: «ئالەمنىڭ
يارىتىلىشى» 3-باب، 1-
ئايەت).

شەيتاننىڭ بۇ سۆزىنى ئاڭلىغان ھاۋا ئانا
دەرھاللا خۇدانىڭ مېھرىبانلىقى ۋە
شەپقەتلىكىدىن گۇمان قىلىشقا باشلىغان.
بەلكىم ئادەمئاتا بىلەن ھاۋا ئانا: «دەرۋەقە
نېمە ئۈچۈن بىزگە يېگۈزمەيدۇ؟» دەپ
ئويلىغان بولۇشى مۇمكىن. مۇشۇنداق
قىلىپ، ئۇلار شەيتاننىڭ سۆزىنى خۇدانىڭ
سۆزىدىن مۇھىم، ئورۇنلۇق دەپ ھېس

قىلغان. شۇنىڭ بىلەن ئۇلار خۇداغا ئەمەس،
شەيتانغا ئىتائەت قىلىشنى لايىق كۆرۈپ،
ياخشى-ياماننى بىلدۈرىدىغان دەرەخنىڭ
مېۋىسىنى يېدى. شۇ چاغدىن يەنى ئۇلار
خۇداغا ئىتائەت قىلمىغاندىن باشلاپ، گۇناھ
ئۇلارنىڭ يۈرىكىدىن ئورۇن ئالغان ۋە
نەتىجىدە بۇ ئىش ئۇلارنىڭ خۇدادىن
ئايىرىلىشقا سەۋەب بولغان. مانا شۇنىڭدىن
باشلاپ تا ھازىرغىچە، بىز تۇغۇلغاندىن
باشلاپ گۇناھ بىلەن تەڭلا تۇغۇلىمىز. شۇ
سەۋەبتىن كائىناتتا ياشاۋاتقان بىز ئىنسانلار
خۇدادىن يىراقلاشتۇق. ئىنجىلدا مۇنداق
يېزىلغان:

«ھەممە ئادەم گۇناھ سادىر
قىلىپ، خۇدانىڭ ئىنسانلارنى
ياراتقاندا ئاتا قىلغان
شان-شەرەپىدىن مەھرۇم

قالغان» («رىملىقلارغا
يېزىلغان خەت» 3- باب،
23- ئايەت).

سىزمۇ خۇدادىن يىراقلاشقانلارنىڭ بىرسى.
بەلكىم سىز نېمىنىڭ ھەسەتخورلۇقى ۋە
غەيۋەتخورلۇقى قىلىش، باشقىلارنى ئالداش،
يالغان سۆزلەش ئىكەنلىكىنى بىلىسىز. مانا
مۇشۇلار، يەنى سىزنىڭ كۆڭلۈڭىزدىكى بەزى
يامان ئىشلارنىڭ ھەممىسى سىزنىڭ نېمە
ئۈچۈن خۇدادىن يىراقلاشقانلىقىڭىزنىڭ
سەۋەبىدۇر.

ئەمدى تۆۋەندىكىلەرگە كۆڭۈل قويۇڭ.
خۇدا سىزگە خۇش خەۋەر بېرىدۇ. خۇدا سىزگە
مېھرىبان بولۇپ، سىزنىڭ ئۆزىدىن ئايرىلىپ
كېتىشىڭىزنى خالىمايدۇ. شۇڭا خۇدا سىزگە
ئۇنىڭ بىلەن يېقىنلىشىدىغان بىر يول
ھازىرلاپ بەردى.

بىز سۆزىمىزنى يەنە ئادەماتتا بىلەن
ھاۋا ئاناغا يۆتكەيلى. ئىنجىلدا مۇنداق دەپ
يېزىلغان:

«ئۇلار مېۋىنى يېيىشى بىلەنلا
كۆزلىرى ئېچىلىپ، ئۆزلىرىنىڭ
يالىڭاچلىقىنى بىلىپ، نومۇس
قىلدى شۇڭا، ئۇلار ئەنجۈر
يويۇرماقلىرىنى بىر-بىرىگە
چېتىپ بەدەنلىرىنى
يېپىۋالدى» («ئالەمنىڭ
يارىتىلىشى» 3-باب،
7-ئايەت).

ئۇلار گۈناھ ئۆتكۈزۈپ خۇداغا
ھۆرمەتسىزلىك قىلغانلىقى ئۈچۈن
ئۇنىڭدىن قورقۇشقا باشلىغان ۋە ئۆزىنى
خۇدادىن قاچۇرۇشقا ئۇرۇنغان. لېكىن، خۇدا
ئۇلارنىڭ ئۆزىگە ئىتائەت قىلمىغانلىقى

ئۈچۈن ھازىردىن باشلاپ ئۆزىدىن يىراقلاشقانلىقى، بۇ يىراقلىشىشنىڭ ئۆلۈمدىن دېرەك بېرىدىغانلىقى، يەنى يىراقلىشىشنىڭ نەتىجىسى ئۆلۈم ئىكەنلىكىنى ئېيتقان. شۇنداقتىمۇ خۇدا ئادەمئاتا بىلەن ھاۋائانا يەنىلا مېھرىبان ئىدى. خۇدا ئۇلارغا ئۆلۈمدىن قۇتۇلۇشنىڭ يولىنى كۆرسىتىپ بەرگەن. شۇنىڭ بىلەن خۇدا ھايۋانلاردىن بىرنى ئېلىپ ئۇنى سويغان. ئۆلۈك ياتقان ھايۋاننى كۆرگەن ئادەمئاتا بەلكىم «بۇ نېمە شۇ؟ نېمە ئۈچۈن نەپەسلەنمەيدۇ؟ نېمە ئۈچۈن مىدىرلىمايدۇ؟» دېگەندەك سوئاللارنى سورىغاندۇ. بەلكىم خۇدا ئۇلارغا بۇنىڭ ئۆلۈم ئىكەنلىكىنى ئېيتقان، چۈنكى بۇنىڭدىن بۇرۇن ئۇلار ئۆلۈمنىڭ نېمە ئىكەنلىكىنى كۆرمىگەن، ھەم بىلمەيتى. شۇنىڭ بىلەن

خۇدا ئۇلارغا ھايۋاننىڭ تىرىسىدىن كىيىم بەرگەن، چۈنكى خۇدا ئۇلارنىڭ يوپۇرماق كىيىملىرىنى ياقىتۇرمىغان. مانا، شۇنداق قىلىپ ھايۋان قۇربان بولۇپ، ئۇنىڭ قېنى تۆكۈلگەن. لېكىن، بۇ يەنىلا ئادەمئاتا بىلەن ھاۋائانى گۇناھتىن خالىي قىلالىمىغان، پەقەت گۇناھنى يېپىپلا قىلغان خالاس. خۇدا ئۇلارغا بىر كۈنى، ئۇلارنىڭ گۇناھى ھەقىقىي قۇربانلىق ئارقىلىق يۇيىلىدىغانلىقىنى يەنى ئۇلارنىڭ ھەقىقىي قۇربانلىق ئارقىلىق گۇناھتىن خالىي بولىدىغانلىقىنى ئېيتقان، ھەم يالغۇز ھايۋاننىڭ قېنىلا ئۇلارنىڭ گۇناھىنى يۇيالمىدىغانلىقى، پەقەت يېپىپلا قالىدىغانلىقىنى، شۇنداقلا بۇ ھەقىقىي قۇربانلىقنىڭ چوقۇم ئىشلىتىلىشى كېرەكلىكىنىمۇ چۈشەندۈرۈپ بەرگەن.

بۇ يەرگە كەلگەندە، بەلكىم سىز،
«ھەقىقىي قۇربانلىق دېگەن نېمە؟ خۇدا
بىزگە قۇربانلىق بەرگەنمۇ؟» دەپ سورىشىڭىز
مۇمكىن. سىز بىلىسىزكى، خۇدا ئادىل ھەم
راستچىلدۇر. گۇناھ چوقۇم جازاغا مەھكۇم.
گۇناھنىڭ ئاقىۋىتى ئۆلۈمدۇر. ئەمما خۇدا
يەنىلا بىز بىلەن ئالاقە قىلىشنى خالايدۇ،
يەنى بىزنىڭ ئۇنىڭ بىلەن گىرەلەشكەن
مۇناسىۋەتتە بولۇشىمىزنى خالايدۇ.
بىر تەرەپتىن ئېيتقاندا، بىز گۇناھكار
بولغانلىقىمىز ئۈچۈن، خۇدادىن
يىراقلاشتۇق. يەنە بىر تەرەپتىن ئېيتقاندا،
خۇدا بىز بىلەن گىرەلەشكەن مۇناسىۋەتتە
بولۇشنى خالايدۇ. شۇڭلاشقا ئۇ ھەزرىتى
ئەيسانى زېمىنغا كەلتۈرگەن.
ئىنجىلدا ھەزرىتى ئەيسا ھەققىدە مۇنداق
يېزىلغان:

«مانا، بۇ پۈتكۈل دۇنيادىكى
ئىنسانلارنىڭ گۇناھىدىن ئازاد
قىلىنىشى ئۈچۈن قۇربان
قىلىنىدىغان خۇدانىڭ
قوزىسىدۇر» (نجىل: «يۇھاننا
بايان قىلغان خۇش خەۋەر»
1- باب، 29- ئايەت)

ھەزرىتى ئەيسا دۇنيادا گۇناھسىز بىردىنبىر
ساپ ئادەم. شۇڭلاشقا ھەزرىتى ئەيسا بىزنى
گۇناھىدىن خالى قىلالايدىغان «ھەقىقىي
قۇربانلىق» دۇر. ھەزرىتى ئەيسا ئالەمدىن
ئۆتتى. ئۇ بىزنىڭ گۇناھىمىز ئۈچۈن ئۆلۈمى
بىلەن بەدەل تۆلىدى. بىزنىڭ ئورنىمىزدا
قۇربان بولدى.

ھەزرىتى ئەيسا ئالەمدىن ئۆتكەندە قانداق
ئىشلار يۈز بەردى؟ سىزنىڭ بۇنىڭدىن
خەۋىرىڭىز بولماسلىقى مۇمكىن.

شۇ دەۋرىدىكى دىن ئەھلىلىرى ناھايىتى
ۋەھشىي ئادەملەر ئىدى. ئۇلار ھەزرىتى
ئەيساغا بەكمۇ ھەسەتخورلۇق قىلاتتى،
چۈنكى ئۇنىڭ ئابرويى پۈتۈن ئەلگە
تارقالدى. بىر كۈنى دىن ئەھلىلىرى
ئەسكەر ئەۋەتىپ، ھەزرىتى ئەيسانى تۇتۇپ
كېلىشكە بويرۇق چۈشۈرىدۇ. ئەسكەرلەر ئۇنى
تۇتۇپ، پەلەستىننىڭ ۋالىي پىلاتۇسنىڭ
ئالدىغا بېلىپ بارىدۇ. پىلاتۇس ھەزرىتى
ئەيسانى سوراق قىلىپ كۆرۈپ، «بۇ ئادەمدە
قىلچە گۇناھ يوق ئىكەن. مەن ئۇنى سوراق
قىلىپ بولۇپ قايتۇرۇپتەي» دەيدۇ. لېكىن،
خالايق: «شۇنچە كۆپ ئادەم ئۇنىڭغا
ئەگىشىۋاتىدۇ. ئەگەر سىز ئۇنى قويۇپ
بەرسىڭىز پادىشاھنىڭ دوستى بولۇشقا
مۇناسىپ ئەمەسسز!» دەپ ۋاقتىرىشىدۇ، ھەم
«¹كېرىستكە مىخلاپ ئۆلتۈرۈش كېرەك» دەپ

چۇقان سېلىشىدۇ.

بۇنى ئاڭلىغان پىلاتۇس: «ئۇنداقتا بۇ ئادەمنىڭ قېنى تۆكۈلسە، مەن سەۋەبچى ئەمەس. ئاقبۇتىگە ئۈزۈڭلار مەسۇل!» دەيدۇ. شۇنىڭ بىلەن ئۇلار ھەزرىتى ئەيسانى كرىستكە مىخلايدۇ. ھەزرىتى ئەيسا ئالەمدىن ئۆتىدۇ. ئۇنىڭغا ئەگەشكەن كىشىلەر بۇ ئەھۋالنى كۆرىدۇ.

«ھەزرىتى ئەيسا ئۆزىنى شۇنداق ئەھۋالدىن قۇتقۇزۇش قۇدرىتىگە ئىگە ئەمەسمىدى؟» ئەلۋەتتە، ئىگە ئىدى. ھەزرىتى ئەيسانىڭ بېشىدىن ئۆتىدىغان بۇ ئىشلارنى خۇدا بۇرۇنلا بىلگەن. يەشايا پەيغەمبەر مۇنداق يازغانىدى:

1 كرىست: رىملىقلار بەزى جىنايەتچىلەرنى مىخلاپ
ئېسىپ ئۆلتۈرىدىغان قوشۇش بەلگىسىنىڭ شەكلىدىكى

«بىزنىڭ گۇناھىمىز ئۈچۈن ئۇ
ئازاب چەكتى» (پەيغەمبەر -
لەرنىڭ كىتابلىرى: «يەشايا»
53-باب، 5-ئايەت)

بۇ ئايەت ھەزرىتى ئەيساغا قارىتىلغان،
چۈنكى بۇ ئىشلارنىڭ ھەممىسى ھەزرىتى
ئەيسادا ئىسپاتلانغان. ھەزرىتى ئەيسا
رازىمەنلىك بىلەن پۈتۈن گۇناھلىرىمىزنى
ئۆز زىممىسىگە ئېلىپ كىرىشتىكى مۇخلىنىدى.
بىزنىڭ جازايىمىزنى تارتتى.

ھەزرىتى ئەيسا كىرىستنىڭ ئۈستىگە
مۇخلىقلىق تۇرۇپمۇ، ئۆزىگە قارشى
تۇرغۇچىلار يەنى دۈشمەنلىرى ئۈچۈن مۇنداق
دۇئا قىلدى:

«ئى ئاتا، مېنى خارلىغانلارنى
كەچۈرۈم قىلغىن، چۈنكى ئۇلار
ئۆزىنىڭ نېمە قىلىۋاتقانلىقىنى

بىلمەيدۇ» (لۇقا بايان
قىلغانخۇش خەۋەر» 23-باب،
34- ئايەت).

چۈش مەزگىلى يەر-زېمىننى
قاپ-قاراڭغۇلۇق قاپلايدۇ. ئۈچ سائەتتىن
كېيىن ھەزرىتى ئەيسا:

« — ئى ئاتام! روھىمنى
قولۇڭغا تاپشۇردۇم! —
دېدى-دە، تىنىقى توختاپ،
جان ئۈزدى» (لۇقا بايان
قىلغان خۇش خەۋەر» 23-باب،
46- ئايەت).

پۈتۈن زېمىن تەۋرەپ، ئالەم قايتا يۇرۇيدۇ.
ھەزرىتى ئەيسا ئالەمدىن ئۆتكەندىن كېيىن،
مۇرىتلىرى ئۇستازىنىڭ جەستىنى كرىستتىن
چۈشۈرۈپ، كېپەنلەپ قەبرىگە قويدۇ. ۋالىي
پىلاتۇسنىڭ پەرمانى بويىچە، قەبرى ھەم

ئېتىلگەن بولۇپ قەبرە ئەتراپىدا ئەسكەرلەر
كۆزەتچىلىك قىلىدۇ.

ھەزرىتى ئەيسا ئالەمدىن ئۆتۈپ ئۈچ
كۈندىن كېيىن ئاجايىپ خىسلەتلىك بىر
ئىش يۈز بەردى. ھەزرىتى ئەيسا قايتا
تىرىلدى! كۆپلىگەن كىشىلەر ئۇنى كۆردى،
ۋە ئۆز مۇرىتلىرى ئۇنىڭ بىلەن سۆزلەشتى.
ئۇ زېمىندا قىرىق كۈن ياشىغاندىن كېيىن،
خۇدا بىلەن بىللە بولۇش ئۈچۈن جەننەتكە
قايتتى.

خۇدا بىزنىڭ گۇناھىمىز ئۈچۈن بولغان بۇ
ھەقىقىي قۇربانلىقنى يەنى ھەزرىتى
ئەيسانى قوبۇل قىلغان ھەم ئۇنى
تىرىلدۈرگەنىدى. ھازىر ھەزرىتى ئەيسا
ھايات ھەمدە مەڭگۈ ھاياتتۇر. ھەزرىتى
ئەيسا بىزنىڭ ئۆزىگە ئېتىقاد قىلىپ، ئۇنى
ئۆزىمىزگە قۇتقۇزغۇچى قىلىشىمىزنى تەلەپ

قىلىدۇ.

بىز قايتا ئادەمئاتا بىلەن ھاۋائاناغا كېلەيلى. ئۇلار گۇناھ ئۆتكۈزگەندىن كېيىن، ئۆزلىرىنىڭ كىيىنىشى زۆرۈرلۈكىنى بىلگەندە، يوپۇرماقتىن كىيىم قىلىپ ئۆز تېنىنى ئورۇۋالغان، لېكىن ئۇلارنىڭ بۇ كىيىمى مۇۋاپىق ئەمەسدى. ئۇنىڭ ئۈستىگە خۇدا ئۇلارنىڭ يوپۇرماقتىن قىلىنغان بۇ كىيىملىرىنى ياقتۇرمىغانىدى. شۇنىڭدەك، بۈگۈنكى كۈندە نۇرغۇن كىشىلەر ئامال-چارە قىلىپ خۇدانىڭ ئۆزلىرىنى ياقتۇرۇشى، قوبۇل قىلىشىغا مۇيەسسەر بولۇشنى ئىزدەيدۇ. بەزى كىشىلەر مەلۇم مىللەت ياكى دىننىڭ تەۋە بولغانلىقى ئۈچۈن خۇدا ئۆزلىرىنى ئاپتوماتىك ھالدا قوبۇل قىلىدۇ دەپ قارايدۇ. يەنە بەزىلەر بولسا بىر يۇرۇش ياخشى ئىشلارنى قىلىش بىلەن يامان

ئىشلىرىنى يۇيالايدىغانلىقىنى ۋە بۇنىڭ بىلەن ئۆز نىجاتلىقلىرىنى تاپالايدىغانلىقىنى ئويلايدۇ. لېكىن، بۇلارنىڭ ھەممىسىنى خۇدا ياقىتۇرمايدۇ. شۇڭا خۇدا ئادەمئاتا بىلەن ھاۋائاناغا ئۆزى ھازىرلاپ بەرگەن، ئۆزى ياقىتۇرىدىغان كىيىمگە ئوخشاش، بىزمۇ خۇدا بىز ئۈچۈن ئۆزى ھازىرلاپ بەرگەن كىيىمنى كىيىشىمىز كېرەك.

سىزنى ياپالايدىغان كىيىم زادى قانداق؟ ئۇنى سىز ئۆزىڭىز ھازىرلىغانمۇ؟ ئەگەر شۇنداق بولسا، سىز ئادەمئاتا بىلەن ھاۋائاناغا ئوخشاش خۇداغا يېقىنلىشالمايسىز ۋە خۇدا سىزنى قوبۇل كۆرمەيدۇ. لېكىن، ئېسىڭىزدە بولسۇنكى، خۇدا مېھىر-شەپقەتلىك، ئادىلدۇر.

ئىنجىلدا خۇدانىڭ مېھىر-شەپقىتى
ھەققىدە نۇرغۇن تەمسىللەر بولۇپ، تۆۋەندە
بىز ئۇنىڭدىن بىرنى كۆرۈپ ئۆتەيلى. بۇ
تەمسىل بىزنىڭ ھەقىقىي يولىنى
تونۇشىمىزغا ياردەم بېرىدىغان تەمسىلدۇر.
بۇنىڭدا، خۇدانىڭ مېھىر-شەپقىتى،
رەھىمىتى ھەمدە بىزنىڭ قانداقچە ئۇنىڭ
پەرزەنتلىرى بولۇپ ھۇزۇرىغا
كىرىدىغانلىقىمىز توغرىلىق سۆزلەنگەن.

«بىر ئادەمنىڭ ئىككى ئوغلى بار

ئىكەن. كىچىك ئوغلى

ئاتسىغا: < ئاتا، ماڭا تېگىشلىك

مىراس تەللىۋاتلىرىمنى

ھازىرلا بۆلۈپ بەرگەيسىز >

دەپتۇ. ئاتسى

مال-مۈلۈكلىرىنى ئىككى

ئوغلىغا بۆلۈپ بېرىپتۇ.

بىرنەچچە كۈندىن كېيىن
كىچىك ئوغلى ئۆزىگە تەگكەن
مال-مۈلۈكلەرنى يىغىشتۇرۇپ،
يىراق بىر دۆلەتكە بېرىپ، ئۇ
يەردە مال-دۇنياسىنى
خالىغىنىچە بۇزۇپ-چېچىپ،
ئەيش-ئىشرەتلىك تۇرمۇش
كەچۈرۈپتۇ. ئۇنىڭ پۇلى تۈگەپ
بېشىغا كۈن چۈشكەندە، دەل ئۇ
يەردىمۇ ئېغىر ئاچارچىلىق يۈز
بېرىپتۇ. شۇڭا، قورساق بېقىش
ئۈچۈن شۇ يەرلىك بىر كىشىگە
مەدىكار بولۇشقا مەجبۇر
بولۇپتۇ. ئۇ كىشى ئۇنى ئۆز
قورۇقىدا چوشقا باقتۇرۇپتۇ. ئۇ
چوشقىغا بېرىلىدىغان پۇرچاق
پوستى بىلەن قورسىقىنى

تويدۇرماقچى بويتۇ، لېكىن
ئۇنىمۇ ھېچكىم بەرمەپتۇ.
كېيىن ئۇ ئەقلىغە كېلىپ:
> ئاتامنىڭ مەدىكارلىرىنىڭ
ھەممىسىنىڭ يېمەك-ئىچمىكى
ئېشىپ-تېشىپ تۇرۇپتۇ. مەن
بولسام، بۇ يەردە ئاچلىقتىن
ئۆلەمدىمەن؟ ئورنۇمدىن تۇرۇپ،
ئاتامنىڭ ئالدىغا بېرىپ:
— ئاتا، مەن خۇدانىڭ
ئالدىدىمۇ، سىزنىڭ
ئالدىڭىزدىمۇ گۇناھكارمەن.
ئەمدى سىزنىڭ ئوغلىڭىز
بولۇشقا لايىق ئەمەسمەن.
مېنى مەدىكارلىققا قوبۇل
قىلغايىسىز! — دەيمەن < دەپ
ئويلاپتۇ. شۇنىڭ بىلەن ئۇ

ئاتىسىنىڭ ئالدىغا قايتىپ
بېرىپتۇ.

ئاتىسى ئوغلىنى يىراقتىن
كۆرۈپ، ئۇنىڭغا ئىچى ئاغرىپ،
ئالدىغا يۈگۈرۈپ چىقىپ، ئۇنى
چىڭ قۇچاقلاپ سۆيۈپ
كېتىپتۇ. ئوغلى: < ئاتا، مەن
خۇدانىڭ ئالدىدىمۇ، سىزنىڭ
ئالدىڭىزدىمۇ، گۇناھكارمەن.
ئەمدى سىزنىڭ ئوغلىڭىز
بولۇشقا لايىق ئەمەسمەن >
دەپتۇ. بىراق ئاتىسى
چاكارلىرىغا: < دەرھال ئەڭ
ئېسىل توننى ئەكىلىپ ئۇنىڭغا
كىدۈرۈڭلار، قولىغا ئۈزۈك
سېلىڭلار، پۇتلىرىغا ئاياغ
كىدۈرۈڭلار. ئاندىن راسا

بوردالغان تورپاقنى ئەكىلىپ
سويۇڭلار. ئۇنى زىياپەت قىلىپ
كۈتۈۋالايلى! چۈنكى ئوغلۇم
ئۆلۈپ تىرىلدى، يوقىلىپ
تېپىلدى! < دەپتۇ. بۇنىڭ بىلەن
ھەممەيلەن خۇشال-خۇرام
يەپ-ئىچشىپ، كۆڭۈل
ئېچىشىپتۇ» (ئىنجىل: «لۇقا
بايان قىلغان خۇش خەۋەر»
15-باب، 11-ئايتىدىن
24-ئايتىگىچە)

قەدىرلىك دوستۇم، بەلكىم سىز بۇ
تەمسىلدىن ئاتا-بالا ئوبرازىنىڭ نېمىگە
ۋەقىللىك قىلىدىغانلىقىنى چۈشەنگەنسز.
خۇدا سىزنىڭ ھەزرىتى ئەيساغا ئېتىقاد
قىلىپ، ئۇنىڭ يولىدا مېڭىشىڭىزنى بەكمۇ
ئارزۇ قىلىدۇ ۋە ھازىرمۇ بۇنى كۈتمەكتە.

لېكىن سىز ئالدى بىلەن ئۆز
گۇناھلىرىڭىزنى تونۇپ، ئۇلاردىن ۋاز
كېچىشىڭىز كېرەك. شۇنداق قىلغاندىلا،
خۇدا سىزنى ھەقىقىي تونى بىلەن ئورايدۇ.
خۇدا قوبۇل كۆرىدىغان بىردىنبىر تون
ھەزرىتى ئەيسادۇر. چۈنكى ئىنجىلدا
ھەزرىتى ئەيسا مۇنداق دېگەن:

«يول، ھەقىقەت ۋە ھاياتلىق
ئۆزۈمدۈرمەن. مېنىڭسىز
ھېچكىم خۇدائاتامنىڭ يېنىغا
بارالمايدۇ» (ىنجىل: «يۇھاننا
بايان قىلغان خۇش خەۋەر»
14-باب، 6-ئايەت).

ھەزرىتى ئەيسا يەنە ئۆز ئالدىغا
ھەرقانداق ئادەم كەلسە، رەت
قىلمايدىغانلىقىنى ئېيتقان. ئېچىپ
ئېيتقاندا، ئەگەر ھەرقانداق كىشى ۆز

گۇناھىدىن ۋاز كېچىپ، ھەزرىتى ئەيساغا ئېتىقاد قىلىپ، ئۇنى ئۆزىنىڭ قۇتقۇزغۇچىسى قىلسا، ئۇ چوقۇم كەچۈرۈمگە ئېرىشىدۇ. ھەزرىتى ئەيساغا ئېتىقاد قىلىش دېگەنلىك، بۇرۇنقى يولىڭىزدىن ئايرىلىپ، ئۆزىڭىزنى ئۇنىڭغا بېغىشلاپ، ئۇنىڭ يولىدا مېڭىش دېگەنلىكتۇر.

بىلىمىزكى، ھەزرىتى ئەيسا ئىنسانلارنى ھۆكۈم قىلىش ۋە ئۇنىڭغا مەنسۇپ كىشىلەرنى توپلاش ئۈچۈن تۇيۇقسىز دۇنياغا قايتىپ كېلىدۇ. ئۇ كەلگەندە، سىز نېمە بىلەن كىيىنىسىز؟ ئۆزىڭىز ھازىرلىغان كىيىم بىلەنمۇ ياكى خۇدانىڭ ھەقىقىي تونى بىلەنمۇ؟

ھەزرىتى ئەيسا مۇنداق دېگەن:

«ئەي پۈتۈن جاپاكەشلەر ۋە ئېغىر يۈكنى ئۈستىگە ئالغانلار،

كېلىڭلار! مەن سىلەرگە
ئاراملىق بېرەي» (نجىل:
«ماتتا بايان قىلغان خۇش
خەۋەر» 11-باب، 28-ئايەت).

ئۇنداقتا بۈگۈن سىز نېمىنى تالىدىڭىز؟
خۇدانىڭ سىزگە تەقدىم قىلغان نىجاتلىق
ئىلتىپاتىنى قوبۇل قىلغىسىز.
ئەگەر ئارزۇيىڭىز شۇنداق بولسا، ئۆزىڭىز
بۇنى خۇداغا ئېيتىڭ. خۇداغا ئۆز گۇناھكار
ئىكەنلىكىڭىزنى ئىقرار قىلىپ، ئۇنىڭدىن
سىزنى كەچۈرۈشنى تىلەڭ.
گۇناھلىرىڭىزدىن ۋاز كېچىپ، ھەزرىتى
ئەيساغا ئەگىشىڭ.

سىز چىن قەلبىڭىزدىن ھەزرىتى ئەيساغا
ئەگىشىشنى خالىسىڭىز، خۇدا چوقۇم
ئېيتقانلىرىڭىزنى ئاڭلايدۇ ۋە
گۇناھلىرىڭىزنى كەچۈرۈم قىلىدۇ. ھەقىقىي

قۇربانلىقىغا ئېتىقاد قىلىشىڭىز ئارقىلىقلا
سىزنىڭ خۇدا بىلەن بولغان ئالاقىڭىز
ھەقىقەتەن باشلىنىدۇ ھەمدە سىز
ئالەمدىن ئۆتكەندە، جەننەتتە ئۇنىڭ بىلەن
بىللە مەڭگۈ ياشايسىز. ئۇ يەردە ھېچقانداق
ئاغرىق-سېلىق، ئازاب-ئوقۇبەت،
ئادالەتسىزلىك بولماي، مەڭگۈ ئامانلىق ۋە
شاد-خۇراملىق بىلەن تولغاندۇر.

قەدىرلىك دوستۇم، بىر ئىنجىلنى تېپىپ،
ئۇنى ئۈگىنىپ تۇرۇڭ، ۋە خۇدادىن سىزگە
توغرا يول كۆرسىتىشنى تىلەڭ. ھەر كۈنى
دوئا ئارقىلىق خۇدا بىلەن سۆزلىشىڭ.

سىزگە خۇدانىڭ مېھىر-شەپقىتى يار
بولسۇن!

